

त्रिपक्षीय करारनामा करुन ८.००हेक्टर राखीव
वनक्षेत्राचे पुनर्वनीकरण करण्यासाठी खाजगी व
अशासकीय संस्थांचा सहभाग घेण्याबाबत.
कृष्णा इन्स्टिट्युट ऑफ मेडिकल सायन्सेस
डीम्ड टू बी युनिव्हर्सिटी, कराड

महाराष्ट्र शासन
महसूल व वन विभाग
शासन आदेश क्रमांक: एफएलडी-२०१९/प्र.क्र.२७१/फ-१०
मंत्रालय, मुंबई - ४०० ०३२
दिनांक : १८/०९/२०१९

प्रस्तावना -

अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने दिनांक २३/०९/२०११ रोजीच्या शासन निर्णयान्वये मान्यता दिली आहे. सदर प्रकरणी निर्णय घेण्याकरीता शासन निर्णय, दिनांक ०७/०३/२०१५ अन्वये गठीत उच्चाधिकार समितीपुढे कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड या औद्योगिक संस्थेचा ८.०० हेक्टर राखीव वनक्षेत्रावर वनीकरण करण्याचा प्रस्ताव अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी सादर केला होता. उच्चाधिकार समितीच्या दिनांक १८/०९/२०१९ रोजी झालेल्या बैठकीमध्ये या प्रस्तावाबाबत चर्चा होऊन समितीने सदर प्रस्तावास मान्यता देण्याची शिफारस केली आहे.

शासन आदेश-

उच्चाधिकार समितीने केलेल्या शिफारशीचा साकल्याने विचार करुन, शासन आता असे आदेश देत आहे की, कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा या औद्योगिक संस्थेच्या प्रस्तावास अनुसरुन अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर यांनी दिनांक १३/०९/२०१९ रोजीच्या पत्रान्वये सादर केलेल्या प्रस्तावानुसार खाली नमूद केलेल्या कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था व उपवनसंरक्षक (प्रा.), सातारा वन विभाग यांच्यामध्ये त्रिपक्षीय करार करुन एकूण ८.०० हे. राखीव वनक्षेत्रावर वृक्ष लागवड करण्यास शासनाची मान्यता देण्यात येत आहे.

गाव	कक्ष नंबर	लागवडीयोग्य क्षेत्र	प्रति हेक्टर रोपांची संख्या	लागवडीकरीता प्रस्तावित रोपे
मौजे-जखिणवाडी, ता.कराड, जि. सातारा	१५६	८.०० हेक्टर राखीव वने	सुमारे ६२५	५०००

२. सदर प्रकल्पास दिलेली मान्यता खालील अटींच्या अधीन राहून देण्यात येत आहे:-

- i. वरील क्षेत्रात वृक्ष लागवड करणे, जलमृदसंधारण करणे, ७ वर्षांपर्यंत त्यांचे संरक्षण व संवर्धन करण्याचे काम कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा यांचे अर्थसहाय्याने संकल्प सामाजिक व शैक्षणिक संस्था, भिवडी, ता.कोरेगाव, जि.सातारा यांनी करावे.
- ii. प्रकल्पासाठी व त्याच्या व्यवस्थापनासाठी येणारा सर्व खर्च कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा ही औद्योगिक संस्था करेल.
- iii. प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी.
- iv. प्रकल्पासाठी शासन पत्र क्र.एफएलडी-१०१२/प्र.क्र.२०३/फ-१०, दिनांक ०८/०१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था व उपवनसंरक्षक (प्रा.), सातारा वन विभाग यांच्यामध्ये त्रिपक्षीय करारनामा करण्यात यावा. वन विभागाच्यावतीने त्रिपक्षीय करारनाम्यावर स्वाक्षरी करण्यासाठी उपवनसंरक्षक (प्रा.), सातारा यांना प्राधिकृत करण्यात येत आहे.
- v. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहील.
- vi. त्रिपक्षीय करारनाम्यातील कोणत्याही अटीचे कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा ही औद्योगिक संस्था, संकल्प सामाजिक व शैक्षणिक संस्था, भिवडी, ता.कोरेगाव, जि.सातारा ही अशासकीय संस्था यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा इतर कोणतीही दंडात्मक कार्यवाही करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.
- vii. ज्या ठिकाणी शक्य असेल त्या ठिकाणी औद्योगिक संस्थेच्या खर्चाद्वारे रोपवनास काटेरी तारेचे कुंपण (Barbed Wire Fencing) करण्यात यावे.
- viii. आवश्यकतेनुसार रोपवनास सिंचनाची व्यवस्था करण्यात यावी.

३. वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर कृष्णा इन्स्टिट्युट ऑफ मेडिकल सायन्सेस डीम्ड टू बी युनिव्हर्सिटी, कराड, जि.सातारा ही औद्योगिक संस्था, संकल्प सामाजिक व शैक्षणिक संस्था,

भिवडी, ता.कोरेगाव, जि.सातारा ही अशासकीय संस्था यांना कोणताही कायदेशीर व मालकी हक्क प्राप्त होणार नाही आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.

४. महाराष्ट्र शासनाच्या दिनांक २६/०६/२०१५ रोजीच्या परिपत्रकातील निकष क्र.९ नुसार सर्व महानगरपालिका व नगर परिषदेच्या सीमेपासून १० कि.मी.चे आत अंतरात त्रिपक्षीय करारनामाकरीता प्रस्तावित क्षेत्र किमान १० हेक्टर असणे आवश्यक आहे. प्रस्तुत प्रकरणी वनीकरणासाठी प्रस्तावित क्षेत्र मलकापूर नगरपरिषद हद्दीपासून १० कि.मी. अंतरावर आहे. निकष क्र.९ ची पूर्णपणे पूर्तता होत नसली तरी राज्य शासनाचे वृक्ष लागवडीचे ध्येय गाठण्याच्या दृष्टीने तसेच सदर अशासकीय संस्थेच्या स्वयंस्फूर्तीस प्रोत्साहन देण्यासाठी सदर अट शिथील करून प्रस्तुत प्रस्तावास एक "विशेष बाब" म्हणून उच्चाधिकार समितीने मान्यता प्रदान केली आहे.

५. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१९०९१८१९३३२६३४१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेन्द्र तिवारी)

अपर प्रधान मुख्य वनसंरक्षक (मंत्रालय)

प्रत:-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
- ३) मुख्य वनसंरक्षक (प्रा.), कोल्हापूर.
- ४) उपवनसंरक्षक (प्रा.), सातारा.
- ५) कृष्णा इन्स्टिट्यूट ऑफ मेडिकल सायन्सेस डीम्ड टू बी युनिव्हर्सिटी, पुणे-बंगलुरु हायवे, मलकापूर, कराड, ता.कराड, जि.सातारा
- ६) संकल्प सामाजिक व शैक्षणिक संस्था, भिवडी, किसान अ‍ॅग्री, ताशी बिल्डींग प्लॉट नंबर प्लॉट नं.३६, पुष्कर हॉल मागे, ता.कोरेगाव, जि.सातारा-४१५ ००३.